



**ПОСТАНОВЛЕНИЕ**

2020 ел, 3 апрель

г.Казань

**КАРАР**

№ 252

Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына үзгәреш кертү хакында

Татарстан Республикасы Министрлар Кабинеты КАРАР БИРӘ:

1. Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына (Татарстан Республикасы Министрлар Кабинетының 2020 ел, 25 март, 218 нче, 2020 ел, 27 март, 223 нче, 2020 ел, 30 март, 234 нче, 2020 ел, 31 март, 240 нчы карарлары белән кертелгән үзгәрешләрне исәпкә алып) түбәндәге үзгәрешләрне кертәргә:

преамбуланы түбәндәге редакциядә бәян итергә:

«Яңа коронавирус йогышы авыруы таралу куркынычы белән бәйлә рәвештә һәм «Халыкның санитар-эпидемиология иминлеге турында» 1999 елның 30 мартындагы 52-ФЗ номерлы Федераль закон, Россия Федерациясе Президентының «Яңа коронавирус йогышлы авыруы (COVID-19) таралуга бәйлә рәвештә Россия Федерациясе территориясендә халыкның санитар-эпидемиологик иминлеген тәэмин итү чаралары турында» 2020 елның 2 апрелдәге 239 номерлы Указы, Татарстан Республикасы Президентының «Татарстан Республикасының гадәттән тыш хәлләрне кисәтү һәм бетерү буенча территориаль ярдәмче системасы органнары һәм көчләре өчен югары эзерлек режимын кертү турында» 2020 елның 19 мартындагы 129 номерлы боерыгы нигезендә, шулай ук Россия Федерациясе территориясендә яңа коронавирус йогышлы авыруын алып кертү һәм таратуны кисәтү буенча оператив штаб карарларын, Россия Федерациясе Баш дәүләт санитар табибы карарларын гамәлгә ашыру максатларында Татарстан Республикасы Министрлар Кабинеты КАРАР БИРӘ:»;

түбәндәге эчтәлекле яңа 1 пункт өстәргә:

«1. Халыкның санитар-эпидемиологик иминлеген тээмин итүгә, шул исәптән Татарстан Республикасының гадәттән тыш хәлләрне кисәтү һәм бетерү буенча территориаль ярдәмче системасы идарәсе органнары һәм көчләре өчен югары эзерлек режимы шартларында, чикләү һәм башка чаралар комплексын гамәлгә ашыру Татарстан Республикасының бөтен территориясендә гамәлгә ашырыла дип билгеләргә.»;

1 пунктны 1<sup>1</sup> пункт дип санарга;

2 пунктның «б» пунктчасында "шулай ук мобиль элемент хезмәтләре күрсәтүгә шартнамәләр төзү гамәлгә ашырыла торган объектларда» сүзләрен «үсемлек орлыклары, суган, бүлбеләр һәм тамырлар, үсемлекләр һәм үсентеләр, үсемлекләр үсентеләре, ашламалар, туфрак һәм бакчачылык алып бару өчен товарлар сатучы, шулай ук мобиль элемент хезмәте күрсәтүгә шартнамәләр төзү гамәлгә ашырыла торган» сүзләренә алмаштырырга;

түбәндәге эчтәлеккә яңа 2<sup>1</sup> пункт өстәргә:

«2<sup>1</sup>. Россия Федерациясе Президентының «Яңа коронавирус йогышлы авыруы (COVID-19) таралуга бәйлә рәвештә Россия Федерациясе территориясендә халыкның санитар-эпидемиологик иминлеген тээмин итү чаралары турында» 2020 елның 2 апрелдәге 239 номерлы Указының 5 пункты нигезендә Россия Федерациясе Хөкүмәте белән килештерелгән Татарстан Республикасы территориясендә урнашкан система барлыкка китерүче, шулай ук фәнни һәм белем бирү оешмаларының эшчәнлеген санитар-эпидемиологик хәл яхшырганчы туктатып торырга (чикләргә).»;

5 пунктның унынчы абзацына «тиешле органның вазыйфаи заты чакыртуы буенча хокук саклау органына яки прокуратурага баручы һәм кире кайтучы граждандарга, аларның чакыруны раслаучы билгеләнгән тәртиптә рәсмиләштерелгән документлары булганда," сүзләрен өстәргә;

7 пунктка түбәндәге эчтәлеккә абзац өстәргә:

«гамәлдәге санитар кагыйдәләрен һәм гигиеник нормативларны, шулай ук федераль дәүләт санитар-эпидемиология күзәтчелеген гамәлгә ашыручы орган (вазыйфаи зат) күрсәтмәләрен һәм таләпләрен тайпылышсыз үтәүне тээмин итәргә.»;

түбәндәге эчтәлеккә 7<sup>1</sup> пункт өстәргә:

«7<sup>1</sup>. Россия Федерациясе Президентының «Яңа коронавирус йогышлы авыруы (COVID-19) таралуга бәйлә рәвештә Россия Федерациясе территориясендә халыкның санитар-эпидемиологик иминлеген тээмин итү чаралары турында» 2020 елның 2 апрелдәге 239 номерлы Указының 4 пункттындагы «ж» пунктчасы нигезендә аның Татарстан Республикасында гамәлдә булуы төзелеш материаллары житештерүне гамәлгә ашыручы төзелеш оешмаларына, оешмаларга, шулай ук система барлыкка китерүче автотранспорт чараларын житештерүчеләр өчен товарлар китерү, эшләр башкару һәм хезмәтләр күрсәтү буенча эшчәнлек алып баручы оешмаларга кагыйлмый дип билгеләргә.»;

9 пунктның икенче абзацына «, муниципальара пассажирлар һәм багаж ташу гамәлгә ашырылмый, Казан шәһәренә һәм кирегә, шулай ук Чаллы шәһәренә һәм

кире кайтучы шәһәр яны маршрутлары буенча даими пассажирлар һәм багаж ташудан тыш.» сүзләрен өстәргә.

2. Бу карар басылып чыккан көннән үз көченә керә дип билгеләргә.

Татарстан Республикасы  
Премьер-министры

А.В.Песошин